

اسٹبلشمنٹ اور موجودہ حکمران نیٹو سپلائی اور ڈرون حملوں کے حوالے سے قوم کو جرات اور بہادری کے ساتھ اصل حقائق سے آگاہ کریں، الطاف حسین خانہ پری کے لئے نیٹو سپلائی کی بندش کھولنے نہ کھولنے اور ڈرون حملوں کی حکمت عملی کے بارے میں بار بار اجلاس کر کے غریب عوام کا مزید پیسہ ضائع نہ کیا جائے

30 مارچ کو دو امریکی ڈرون حملے پاکستان پر ہوئے وزارت خارجہ سمیت پورا ملک خاموش رہا قوم کے ساتھ یہ مذاق بند کیا جائے، الطاف حسین

لندن:۔۔ 30 مارچ 2012ء

متحدہ قومی موومنٹ کے قائد جناب الطاف حسین نے پاکستانی اسٹبلشمنٹ اور موجودہ حکمرانوں سے کہا ہے کہ وہ نیٹو سپلائی اور ڈرون حملوں کے حوالے سے قوم کو جرات اور بہادری کے ساتھ اصل حقائق سے آگاہ کریں نہ کہ بزدلی کا مظاہرہ کرتے ہوئے قوم کو مختلف موٹو گائیڈوں میں مبتلا کرنے اور گمراہ کرنے کا مجرمانہ فعل ادا کر رہے ہیں۔ جناب الطاف حسین نے کہا کہ ایک طرف بار بار قومی اسمبلی اور سینیٹ کا جوائنٹ سیشن بلا کر رائے لی جاتی ہے کہ نیٹو سپلائی بحال کی جائے یا نہ کی جائے اور کہا جاتا ہے کہ جب تک کہ ڈرون حملے بند نہ ہوں گے نیٹو سپلائی بحال نہیں ہوگی جبکہ دوسری طرف ڈرون حملے تو اتر کے ساتھ بلا خوف و خطر جاری و ساری ہیں، 30 مارچ کو بھی دو امریکی ڈرون حملے پاکستان پر ہوئے، جس پر ملک کی وزارت خارجہ اور حکومتی ارکان کا کوئی بیان ان ڈرون حملوں پر حمایت، مخالفت یا مذمت میں جاری نہیں ہوتا جبکہ ملک کی تمام سیاسی و مذہبی جماعتیں بھی مجرمانہ خاموشی اختیار کئے ہوئے ہیں، ان میں سے بعض سیاسی خصوصاً مذہبی جماعتیں بار بار یہ بیان دیتی رہی ہیں کہ اگر اب کہ پاکستان کی سرحدوں پر کوئی ڈرون حملہ ہوا تو وہ اس کا بھرپور جواب دیں گی۔ ایسی دعویدار جماعتیں بھی جب ڈرون حملہ ہوتا ہے تو چوہے کی طرح خطرے کی گھنٹی سنتے ہی اپنے بل میں جاگھتی ہیں۔ جناب الطاف حسین نے کہا کہ قوم کے ساتھ یہ مذاق ختم ہونا چاہئے اور قوم کو صاف صاف بتا دینا چاہئے کہ اب ہماری غیرت و حمیت کا جنازہ نکل چکا ہے جبکہ حقائق یہ ہیں کہ ہم ماضی کی طرح ایک مرتبہ پھر اپنے قول و فعل کے تضاد اور منافقت سے کام لے رہے ہیں تاکہ ہماری سیاسی اور مذہبی دکانوں کا کام چلتا رہے۔ آخر میں جناب الطاف حسین نے کہا کہ زندہ اور بہادر قوموں کی طرح جو بھی حقائق ہیں اس سے قوم کو آگاہ کیا جائے خواہ اس میں ہزیمت کا سامنا ہی کیوں نہ کرنا پڑے۔

عوام ہرگلی، محلے، چھوٹے بڑے بازاروں میں از خود حفاظتی یعنی (ڈیجیٹل) کمیٹیاں تشکیل دیں، جناب الطاف حسین کی اپیل

حفاظتی ٹیم کے پاس تیز آواز والا آلارم سسٹم بھی موجود ہوتا کہ کسی خطرے، چور یا ڈاکو کی آمد پر آلارم سسٹم کو بجا کر

ہرگلی اور محلے کے لوگوں کو فوری طور پر بیدار کیا جاسکے

بسا اوقات عوام کو ایسی اضافی ذمہ داریوں کا بوجھ اٹھانا ان کی اپنی بقاء و سلامتی کیلئے مجبوری بن جاتا ہے

ہرگلی کے 5,5 افراد کی 8,8 گھنٹے کی ڈیوٹیاں لگائی جائیں تو ایسی صورت میں اس گھر کے فرد کی دوبارہ

ڈیجیٹل کی ذمہ داری چوتھے یا پانچویں دن بعد آئے گی

میری اپیلوں پر عوام نے جس مثبت رد عمل کا اظہار کرتے ہوئے لبیک کہا ہے اس اپیل کے بھی مثبت نتائج برآمد ہونگے

ملک بھر میں دہشت گردی، چوری، ڈاکازنی، اغواء برائے تاوان اور اسٹریٹ کرائم کی بڑھتی ہوئی وارداتوں پر الطاف حسین کا شدید اظہار تشویش

لندن:۔۔ 30 مارچ 2012ء

متحدہ قومی موومنٹ کے قائد جناب الطاف حسین نے ملک بھر میں دہشت گردی، چوری، ڈاکازنی، کاروں، موٹرسائیکلیں چھیننے، اسٹریٹ کرائم، دکانوں پر مسلح چھتوں کے زبردستی بھتہ لینے، اغواء برائے تاوان کی بڑھتی ہوئی وارداتوں پر شدید تشویش کا اظہار کیا ہے اور عوام سے اپیل کی ہے کہ وہ ہرگلی، محلے اور چھوٹے بڑے بازار میں از خود حفاظتی یعنی (ڈیجیٹل) کمیٹیاں تشکیل دیں اور ہر حفاظتی ٹیم کے پاس تیز آواز والا آلارم سسٹم بھی موجود ہونا کہ کسی خطرے، چور یا ڈاکو کی آمد پر اس آلارم سسٹم کو بجا کر ہرگلی اور محلے کے لوگوں کو فوری طور پر بیدار کیا جاسکے۔ اپنے ایک بیان میں جناب الطاف حسین نے کہا کہ آج حالات اتنے بھیانک اور گھمبیر ہو چکے ہیں کہ عوام کو حفاظتی انتظام کی غرض سے خود ہی میدان عمل میں آنا ہوگا، میری اپیلوں پر جب جب اور جہاں جہاں عوام نے جس مثبت رد عمل کا مظاہرہ کرتے ہوئے لبیک کہا ہے عوام اس بات کے خود گواہ ہیں کہ اس کے مثبت نتائج یہ سامنے آئے ہیں۔ جناب الطاف حسین نے کہا کہ ہرگلی کے آمنے سامنے کم از کم 10,10 مکانوں کی قطاریں ہوتی ہیں اور اگر ان 20 مکانوں میں سے 5,5 افراد کی 8,8 گھنٹے کی ڈیوٹیاں لگائی جائیں تو ایسی صورت میں اس گھر کے فرد کی دوبارہ

وٹیکلینس کی ذمہ داری چوتھے یا پانچویں دن بعد آئے گی۔ جناب الطاف حسین نے کہا کہ وٹیکلینس کمیٹیاں اپنے پاس آ لارم سسٹم کے علاوہ اسکاؤٹ اور سول ڈیفنس والی سیٹی بجانے والی گھنٹیاں بھی اپنے پاس رکھیں اور کسی بھی چور، اچکلے، لٹیروے کا گھیرا تنگ کر کے فوری طور پر اسے پولیس و دیگر قانون نافذ کرنے والے اداروں کو آگاہ کریں اور جرائم پیشہ عناصر کو قانون نافذ کرنے والے اداروں کے حوالے کریں۔ جناب الطاف حسین نے عوام سے انتہائی دردمندانہ اپیل کی کہ جہاں آپ نے میری بہت سے ہدایتوں اور اپیلوں پر لیک کہا ہے وہاں ایک ہفتے تک میری اس اپیل پر عمل کر کے دیکھیں اور پھر جرائم کی ہفتہ وار شرح سے وٹیکلینس کمیٹیوں کے آغاز کے بعد کا جائزہ لیں گے تو آپ کو حیران کن اور مثبت نتائج نظر آئیں گے۔ جناب الطاف حسین نے کہا کہ بسا اوقات عوام کو ایسی اضافی ذمہ داریوں کا بوجھ اٹھانا ان کی اپنی بقاء و سلامتی کیلئے مجبوری بن جاتا ہے۔ آخر میں جناب الطاف حسین نے اس امید کا اظہار کیا کہ عوام میرا بیان سننے اور پڑھنے کے فوری بعد ہی فی الفور وٹیکلینس کمیٹیوں کے ہر گلی محلے میں قیام کیلئے کوششوں کا مشورہ کہ اقدام شروع کر دینگے اور اس پر عمل کا آغاز بھی کر دیا جائے گا۔

بنارس پل پر دہشت گردوں کی فائرنگ سے ایم کیو ایم کے ہمدردوں کے بہیمانہ قتل پر جناب الطاف حسین کا اظہار مذمت

دہشت گردی کا واقعہ کراچی کے امن کو ثبوتاً کرنے کی گھناؤنی سازش ہے

واقعہ میں ملوث دہشت گردوں کو فی الفور گرفتار کر کے سخت سے سخت سزا دی جائے

لندن۔۔ 30 مارچ 2012ء

متحدہ قومی موومنٹ کے قائد جناب الطاف حسین نے بنارس پل پر مسلح دہشت گردوں کی فائرنگ کے نتیجے میں ایم کیو ایم کے ہمدردوں کی ہلاکت و زخمی ہونے کے واقعہ پر شدید الفاظ میں مذمت کی ہے اور واقعہ کو کراچی کے امن کو ثبوتاً کرنے کی گھناؤنی سازش کر دیا ہے۔ ایک بیان میں جناب الطاف حسین نے صدر پاکستان آصف علی زرداری، وزیر اعظم یوسف رضا گیلانی و قاضی وزیر داخلہ رحمن ملک، وزیر داخلہ سندھ منظور و سان سے مطالبہ کیا ہے کہ کراچی میں قتل و غارتگری کے واقعات کا فوری نوٹس لیا جائے اور قتل کے اس واقعہ میں ملوث دہشت گردوں کو فی الفور گرفتار کر کے قانون کے مطابق سزا دی جائے۔ جناب الطاف حسین نے شہداء کے تمام سوگواران سے دلی تعزیت و ہمدردی کا اظہار کرتے ہوئے کہا کہ اس سانحہ پر مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ شہداء کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ (آئین)

کراچی میں بنارس پل پر ایم کیو ایم کے معصوم ہمدردوں کی شہادت کے سانحہ پر ایم کیو ایم کی جانب سے آج بروز ہفتہ کو پرامن یوم سوگ منانے کا اعلان

معصوموں کے اس سفاکانہ قتل کے اس سوگ میں اپنا کاروبار بند رکھیں اور سوگواران سے بچہتی کا اظہار

کریں۔ کراچی کے تاجروں، صنعتکاروں، دکانداروں اور شہریوں سے رابطہ کمیٹی کی درمندانہ اپیل

ملک کے دیگر شہروں میں معصوم شہیدوں کے ایصالِ ثواب کے لئے قرآن خوانی کے اجتماعات منعقد کئے جائے گے۔ رابطہ کمیٹی

کراچی۔۔ 30 مارچ 2012ء

متحدہ قومی موومنٹ کی رابطہ کمیٹی نے کراچی میں بنارس پل پر قصبہ کالونی سے تعلق رکھنے والے ایم کیو ایم کے معصوم ہمدردوں پر وحشتانہ فائرنگ اور چار معصوم ہمدردوں کی شہادت کے واقعات کی شدید مذمت کرتے ہوئے اس سانحہ پر آج بروز ہفتہ پرامن یوم سوگ منانے کا اعلان کیا ہے۔ رابطہ کمیٹی نے کہا کہ یہ تمام معصوم افراد اپنے گھروں کو واپس جا رہے تھے کہ بنارس پل پر جدید خود کار ہتھیاروں سے مسلح دہشت گردوں نے ان پر وحشتانہ فائرنگ کی جس کے نتیجے میں چار ہمدرد اور دیگر شدید زخمی ہو گئے۔ رابطہ کمیٹی نے ان معصوم افراد کے اس بہیمانہ قتل کی شدید مذمت کرتے ہوئے کہا کہ یہ واقعہ کھلی بربریت اور ننگی جارحیت ہے جس کی جنتی بھی مذمت کی جائے کم ہے۔ رابطہ کمیٹی نے اعلان کیا کہ معصوموں کے بہیمانہ قتل کے اس سانحہ پر آج بروز ہفتہ پرامن یوم سوگ منایا جائے گا۔ رابطہ کمیٹی نے کراچی کے تاجروں، صنعتکاروں، دکانداروں اور شہریوں سے درمندانہ اپیل کی ہے کہ وہ معصوموں کے اس سفاکانہ قتل کے اس سوگ میں اپنا کاروبار بند رکھیں اور سوگواران سے بچہتی کریں۔ رابطہ کمیٹی نے کہا کہ ملک کے دیگر شہروں میں ان معصوم شہیدوں کے ایصالِ ثواب کے لئے قرآن خوانی کے اجتماعات منعقد کیئے جائیں گے۔ رابطہ کمیٹی نے صدر مملکت آصف زرداری، وزیر اعظم یوسف رضا گیلانی، وفاقی داخلہ رحمن ملک، گورنر سندھ ڈاکٹر سندھ عشرت العباد، وزیر اعلیٰ سندھ سید قائم علی شاہ اور صوبائی وزیر داخلہ منظور و سان سے مطالبہ کیا ہے کہ ایم کیو ایم کے ان معصوم ہمدردوں کے سفاکانہ قتل میں ملوث درندہ صفت قاتلوں کو فی الفور گرفتار کیا جائے اور ایم کیو ایم کے معصوم و بے گناہ کارکنوں اور ہمدردوں کا قتل عام بند کر لیا جائے۔

پاکستانی عوام ماحول کے بہتری کیلئے 31 مارچ کو 8:30 بجے سے 9:30 بجے تک تمام غیر ضروری برقی آلات بند رکھ کر عالمی

کوششوں کا ساتھ دیں، عالمی ”ارتھ آور“ کے موقع پر الطاف حسین کی اپیل

پاکستان کے عوام توانائی کے محدود وسائل کو سوچ سمجھ کر استعمال کریں،

خام تیل کے جلنے کی وجہ سے فضا میں کاربن ڈائی آکسائیڈ اور دیگر زہریلی گیسوں کی وجہ سے ماحولیاتی درجہ حرارت میں نمایاں اضافہ ہو رہا ہے

موسم میں تبدیلی کی ایک بنیادی وجہ ماحولیاتی درجہ حرارت میں اضافہ ہے، الطاف حسین

لندن۔۔۔30، مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ پاکستان میں توانائی کے حصول کے ذرائع محدود ہیں نئے اور رازاں توانائی کے ذرائع کے حصول میں عدم دلچسپی اور عدم توجہی کی وجہ سے خام تیل کے استعمال میں بے پناہ اضافہ ہو گیا ہے۔ یہ بات انہوں نے عالمی ”ارتھ آور“ کے موقع پر اپنے خصوصی پیغام میں کہی۔ جناب الطاف حسین نے کہا کہ خام تیل کی درآمد پر ملک کا کثیر زر مبادلہ خرچ ہوتا ہے اور اوافر مقدار میں خام تیل کے جلنے کی وجہ سے فضا میں کاربن ڈائی آکسائیڈ اور دیگر زہریلی گیسوں کے اخراج میں بھی اضافہ ہوتا ہے ان زہریلی گیسوں کی وجہ سے ماحولیاتی درجہ حرارت میں نمایاں اضافہ ہوا ہے اور دنیا کے موسم میں بڑی تیزی کے ساتھ تبدیلی وقوع پذیر ہو رہی ہے اس تبدیلی کی ایک بنیادی وجہ ماحولیاتی درجہ حرارت میں اضافہ ہے پاکستان میں بھی موسم کی تبدیلی کے اثرات شدید بارشوں اور سیلاب کی شکل میں نمایاں ہیں۔ انہوں نے مزید کہا کہ ہمیں چاہیے کہ اپنے توانائی کے محدود وسائل سوچ سمجھ کر استعمال کریں کیونکہ ہمارے چھوٹے چھوٹے کام ہی توانائی کے بحران پر قابو پانے میں بڑا کردار ادا کر سکتے ہیں۔ انہوں نے پاکستانی عوام سے اپیل ہے کہ وہ 31 مارچ کی رات 8:30 بجے سے 9:30 بجے تک تمام غیر ضروری برقی آلات بند کر کے زمین کے ماحول کے بہتری کیلئے عالمی کوششوں کا ساتھ دیں۔

لیاری ٹاؤن سے تعلق رکھنے والے ہزارہ وال برادری اور آبیٹ آباد جدون برادری سے تعلق رکھنے والے افراد نے

اپنے ساتھیوں کے ہمراہ میں ایم کیو ایم شمولیت

کراچی۔۔۔30 مارچ 2012ء

لیاری ٹاؤن سے تعلق رکھنے والے ہزارہ وال برادری اور آبیٹ آباد جدون برادری سے تعلق رکھنے والے عبدالحمید جدون، محمد رشید جدون، الیاس جدون، محمد ریاض جدون اور محمد نذیر جدون نے جناب الطاف حسین کے فکر و فلسفے اور نظریے حقیقت پسندی اور عملیت پسندی سے متاثر ہو کر اپنے درجنوں ساتھیوں کے ہمراہ ایم کیو ایم میں شمولیت کا اعلان کیا ہے۔ یہ اعلان انہوں نے خورشید نیگم سکر میٹریٹ عزیز آباد میں ایم کیو ایم کی رابطہ کمیٹی کے رکن کنور نوید جمیل سے ملاقات کے دن ان کیا۔ اس موقع پر ایم کیو ایم ہزارہ آرگنائزنگ کمیٹی (کراچی) کے انچارج شکیل عباسی، جو انٹ انچارج وقار حسین شاہ بھی موجود تھے۔ شمولیت اختیار کرنے والے افراد نے اپنے خیالات کا اظہار کرتے ہوئے کہا کہ ایم کیو ایم واحد سیاسی جماعت ہے جو کہ ملک میں غریب متوسط قیادت کے حقوق کے لئے عملی جدوجہد کر رہی ہے اور وہ دن دو نہیں جب جناب الطاف حسین کی قیادت میں عوامی انقلاب اس ملک کا مقدر بنے گا یہی وجہ ہے کہ آج ہم اپنے دیگر ساتھیوں کے ہمراہ ایم کیو ایم میں شامل ہو رہے ہیں تاکہ غریب متوسط طبقے کے حقوق کیلئے کی جانے والی جدوجہد میں اپنی صلاحیتوں کو بروئے کار لاسکیں۔ اس موقع پر رابطہ کمیٹی کے رکن کنور نوید جمیل نے شمولیت اختیار کرنے والے افراد کے جذبات کو سراہتے ہوئے کہا کہ ایم کیو ایم ملک میں فرسودہ، جاگیر دارنہ، وڈیرانہ نظام کا خاتمہ چاہتی ہے تاکہ ملک بھر میں بسنے والے تمام مظلوم و محکوم قومیتوں کے عوام کو ان کا جائزہ کے حقوق حاصل ہو سکیں۔

متحدہ قومی موومنٹ کے تحت ارتھ آور (EARTH HOUR) منایا جائے گا

کراچی سمیت ملک بھر میں ایم کیو ایم کے دفاتر پر غیر ضروری لائٹیں بند رکھی جائیں گی

کراچی۔۔۔30 مارچ 2012ء

متحدہ قومی موومنٹ کے زیر اہتمام آلودگی سے بچاؤ اور ماحولیات کی بہتری گلوبل وارمنگ اور موسمیاتی تبدیلیوں سے لاحق خطرات سے نمٹنے اور عالمی برادری کا ساتھ دینے کیلئے 31، مارچ 2012ء بروز ہفتہ ”ارتھ آور“ (Earth Hour) کے طور پر منایا گیا جائے گا اور ایم کیو ایم کے مرکز نائن زیرو اور دیگر دفاتر کی لائٹیں رات 8:30 بجے سے لیکر 9:30 بجے تک بند رکھی جائیں گی۔ ارتھ آور کراچی سمیت ایم کیو ایم کے ملک بھر میں قائم زونل، سیکٹرز اور ڈسٹرکٹ دفاتر میں بھی منایا جائے گا اور یہاں بھی غیر ضروری لائٹیں بند

رکھی جائیں گی۔

ایم کیو ایم کے 28 ویں یوم تاسیس کے سلسلے میں ہفتہ کی شب 9 بجے انوبھائی پارک ناظم آباد میں عالمی مشاعرہ منعقد ہوگا
ملکی اور غیر ملکی شہرت یافتہ شعرائے اکرام شرکت کریں گے، مشاعرے کے انتظامات کو حتمی شکل دی جا رہی ہے

کراچی۔۔۔30، مارچ 2012ء

متحدہ قومی موومنٹ کے زیر اہتمام ایم کیو ایم کے 28 ویں یوم تاسیس کے سلسلے میں 31، مارچ ہفتہ کی شب 9 بجے انوبھائی پارک ناظم آباد نمبر 4 میں عالمی مشاعرہ منعقد ہوگا جس
میں ملکی اور غیر ملکی شہرت یافتہ شعرائے اکرام شرکت کریں گے۔ عالمی مشاعرے کے سلسلے میں انوبھائی پارک میں انتظامات کو حتمی شکل دی جا رہی ہے۔

مظفر گڑھ کے علاقے جتوئی میں خاتون پر تیزاب پھینک کر جھلسانے کے واقعہ کا سنجیدگی سے نوٹس لیا جائے، ارکان قومی اسمبلی

خواتین کے بنیادی حقوق کے تحفظ کیلئے اسمبلیوں میں منظور کی گئی قراردادوں پر سختی سے عملدرآمد کرایا جائے

کراچی۔۔۔30، مارچ 2012ء

متحدہ قومی موومنٹ کے ارکان قومی اسمبلی نے مظفر گڑھ کے علاقے جتوئی میں گھریلو تنازعہ پر ایک خاتون پر تیزاب پھینک کر جھلسانے کے واقعہ کی شدید الفاظ میں مذمت کی ہے اور
اس واقعہ کو خواتین کے بنیادی حقوق کی پامالی قرار دیا ہے۔ اپنے مشترکہ بیان میں انہوں نے کہا کہ ملک بھر میں خواتین کو گھریلو تنازعات میں تیزاب پھینک کر جھلسانے کے بڑھتے
ہوئے واقعات نہ صرف قابل مذمت ہیں بلکہ ان افسوسناک واقعات سے ثابت ہوتا ہے کہ جاگیر دارانہ، وڈیرانہ اور سردارانہ نظام کے باعث ملک میں خواتین کے ساتھ ناروا
سلوک کیا جا رہا ہے اور انہیں آئینی، قانونی اور بنیادی حقوق سے محروم رکھا جا رہا ہے جس کی جتنی بھی مذمت کی جائے وہ کم ہے۔ حق پرست ارکان قومی اسمبلی نے وزیر اعلیٰ پنجاب
میاں شہباز شریف اور وزیر داخلہ رانا ثناء اللہ سے مطالبہ کیا کہ مظفر گڑھ کے علاقے جتوئی میں خاتون پر تیزاب پھینک کر جھلسانے کے واقعہ کا سنجیدگی سے نوٹس لیا جائے اور خواتین
کے بنیادی حقوق کے تحفظ کیلئے اسمبلیوں میں منظور کی گئی قراردادوں پر سختی سے عملدرآمد کرایا جائے۔

ایم کیو ایم کے وفد نے مقامی ہسپتال میں سندھ کے معروف گلوکار حُب علی کی عیادت کی

قائد تحریک جناب الطاف حسین کی جانب سے گلہ دستہ پیش کیا۔

کراچی۔۔۔۔۔30، مارچ 2012ء

متحدہ سوشل فورم کے انچارج لوگ خان چنے نے حق پرست صوبائی وزیر خالد بن ولایت کے ہمراہ مقامی ہسپتال میں سندھ کے معروف گلوکار حُب علی کی عیادت کر کے قائد تحریک
جناب الطاف حسین کی جانب سے خیریت دریافت کی اور جلد و مکمل صحت یابی کیلئے نیک خواہشات کے ساتھ گلہ دستہ پیش کیا۔ اس موقع پر متحدہ سوشل فورم کے رکن منیر شیخ بھی موجود
تھے۔ حُب علی نے خیریت دریافت کرنے پر متحدہ قومی موومنٹ کے قائد جناب الطاف حسین کا شکریہ ادا کیا۔

کارکنان تنظیمی نظم و ضبط اور رہنماء اصول کے مطابق اپنے آپ کو پابند کریں، سیف یارخان

لاہور زون کے جوائنٹ انچارجز ساجد عباس سبزواری مجتبیٰ گیلانی کے ہمراہ ضلع نکانہ صاحب کا تنظیمی دورہ

لاہور۔۔۔29، مارچ 2012ء

متحدہ قومی موومنٹ کی رابطہ کمیٹی رکن سیف یارخان نے لاہور زون کے جوائنٹ انچارجز ساجد عباس سبزواری اور مجتبیٰ گیلانی کے ہمراہ ضلع نکانہ صاحب کا تنظیمی دورہ کیا۔
انہوں نے گروگر انتہی دیال سنگھ سے ملاقات کی اور قائد تحریک جناب الطاف حسین کی جانب سے ملک میں امن اور نیک تمناؤں کا پیغام پہنچایا۔ اس موقع پر ایم کیو ایم ڈسٹرکٹ
نکانہ صاحب کے انچارج رائے علی رضا بھٹی اور ارکان بھی شامل تھے۔ سیف یارخان نے نکانہ صاحب میں ایم کیو ایم کے تنظیمی کام کا جائز لیا اور وہاں پر موجود ذمہ داران سے
بات چیت کرتے ہوئے نکانہ صاحب میں تنظیمی کام کو مزید تیز کرنے اور قائد تحریک جناب الطاف حسین کے پیغام کو عام کرنے پر زور دیا۔ انہوں نے ذمہ داران و کارکنان پر زور دیا کہ
وہ ایم کیو ایم کے لڑ بچے کا باقاعدگی سے مطالعہ کریں، تنظیمی نظم و ضبط اور رہنماء اصول کے مطابق اپنے آپ کو پابند کریں۔

☆☆☆☆☆